

تاریخ کے دو سبق..... جواب آں غزل

محمود جاڑی

29 مئی 2016ء کو روزنامہ "ایکسپریس" میں معروف کالم نگار جاوید چودھری کا کالم بعنوان "تاریخ کے دو سبق" نظر سے گزرا۔ اس کالم کے بنیادی نکات اور مندرجات، ٹیکٹھے تریکھے زاویہ نگا، عجیب و غریب استدلال، اٹی سیدھی تاویلات اور برخود غلط منطقی موشکیوں کی عکاسی کرتے ہیں۔

موصوف نے مطالعہ تاریخ کے مسلم اصولوں کو پس پشت ڈال کر تاریخ کے نام پر تاریخ کے موضوع سے جو کھلواڑ کیا ہے وہ آنحضرت کے یک رخ پن، جانبدارانہ رویے اور من مانی تعبیرات و قہیمات کا شاہکار ہے۔ ان کے اس مطالعاتی تجزیے کو نہ معروضی، نہ موضوعی، نہ انکا سی، نہ فلسفیانہ اور نہ ہی عالمانہ قرار دیا جا سکتا ہے بلکہ یہ سطحی اصل حقائق کے برکس اور Logic Fallacy یا منطقی تنقیط پر مبنی نظر آتا ہے۔ تاریخ کا علم جتنا متنوع و ہمہ گیر ہے اتنا ہی اس کی مقتضیات و لوازمات دقت طلب ہیں۔ نہ تو یہ اندازوں اور قیاسوں کا کھیل ہے اور نہ ہی یہ ہر کس و ناکس کے بس کاروگ ہے۔ شاید یہی وجہ ہے کہ مشہور انگریز ادیب میتھیو آرملڈ کہتا ہے کہ "تاریخ جھوٹ کا وسیع دریا ہے"۔

اور امریکہ کے سب سے بڑے مورخ ول ڈیورنٹ کی رائے کے مطابق Most history is guessing and rest is prejudice یعنی زیادہ تاریخ اندازے پر مبنی ہے اور باقی تعصب پر۔ تاریخ کے حوالے سے سب سے متوازن اور عام فہم رائے مورخ اسلام علامہ سید سلمان ندوی رحمۃ اللہ علیہ نے 1944ء میں آل انڈیا ہسٹری کالج مدراس میں خطبہ صدرارت ارشاد فرماتے ہوئے دی تھی۔

"تاریخ ایک کچی دھات ہے اس کچی دھات کو مختلف مصالوں سے جوڑ کر جیسی شکل آپ بنانا چاہیں، بنا سکتے ہیں اور اپنی ہمدردی اور بے دردی سے جس طرح چاہیں رنگ کر کے دکھان سکتے ہیں۔ دو تین جزوی باتوں کو ملا کر کلیہ بنالینا اس فن کا آج کل سب سے آسان چڑکلمہ ہے۔"

اس تمہید کے بعد ہم زیر بحث کالم کے متنازعہ فیہ نکات پر بحث و تجھیص اور غور و خوض کرتے ہیں تاکہ اس سے پیدا ہونے والی غلط فہمیوں اور فکری و نظری التباسات (Illusions) کا توڑ کیا جاسکے۔ بقول مولانا ظفر علی خان.....

ضبط کروں میں کب تک آہ چل میرے خامہ بسم اللہ
اس کالم کا لب لباب یہ دونکات ہیں۔

- (1) یہ انسان کی دس ہزار سالہ ریکارڈ ہسٹری کا پہلا سبق ہے کہ تاریخ میں آج تک کوئی ملٹری گورنمنٹ نہیں چل سکی۔
 - (2) تاریخ کا دوسرا سبق یہ ہے کہ انسان کی دس ہزار سال کی ریکارڈ ہسٹری میں آج تک کوئی نہ ہبی ریاست بھی نہیں چل سکی۔
- اب اس میں پہلا گلنتہ ہمارے موضوع سے متعلق نہیں البتہ اتنا عرض کردیتا ضروری سمجھتا ہوں کہ اسلام آمریت یا ظلم و جرکی بناء پر حکومت کی قطعاً جاگز نہیں دیتا۔ اس سلسلے میں خلیفہ راشد چہارم سیدنا علی رضی اللہ تعالیٰ عنہ کا یہ قول فیصل ہے کہ ”حکومت کفر کے نظام کی بناء پر تو چل سکتی ہے مگر ظلم کی بنیاد پر نہیں۔“

جب کہ دوسرا گلنتہ صرف حد درجہ مقنائز اور اختلافی ہی نہیں بلکہ حقائق کا منہج ہے اس کے مترادف ہے۔ اس کا لمحہ کی بوائی یہ ہے کہ اس میں نیک سیرت بادشاہوں اور مسلم حکمرانوں کو ظالم و جابر غیر مسلم آمر حکمرانوں کی صفت میں لاکھڑا کیا گیا ہے۔ موصوف سکندر اعظم کی حکومت اور اس کے زوال پر طاڑانہ نگاہ ڈال کر چنگیز خان، ہلاکو خان، امیر تیمور اور ظہیر الدین بابر کا تذکرہ کرتے ہوئے اور نگزیب عالمگیر کی مثال بھی اسی ضمن میں پیش کرتے ہیں حالانکہ اور نگزیب عالمگیر بر صغیر کا اسلامی اوصاف سے متصف حکمران تھا۔ حضرت مجدد الف ثانی رحمۃ اللہ علیہ کے فرزند ارجمند اور جانشیں خواجہ محمد معصوم رحمۃ اللہ علیہ سے ان کا قلبی ارادت کا تعلق تھا۔ علامہ اقبالؒ نے اور نگزیب رحمۃ اللہ علیہ کے بارے میں کہا تھا:

میانِ معركہ کفر و دیں ترش مala خنگ آخریں
اور نگزیب عالمگیر کا تذکرہ کرنے کے بعد نادر شاہ ایرانی اور ہتلر کی مثال دے کرئی غیر مسلم اور مسلمان حکمرانوں کا ایک ہی فہرست میں شامل کر دیا۔ مثلاً اشوک اعظم، ذو القرین، سلطان صالح الدین ایوبی، عبدالرحمن اول، خوارزم شاہ، محمود غزنوی، سلجوق، شاہ سلیمان، پولیم بونا پارٹ اور رجہ برجیت سنگھ وغیرہ آن فارسی کا یہ مصروفہ بار بار میرے ذہن میں آ رہا ہے کہ.....

گو فرق مراتب نہ کنی زندیقی

دوسرے لفظوں میں سب کو ایک لاخی سے ہائکا کون سا انصاف ہے؟ اور اچھے برے کے درمیان فرق نہ کرنا یہ کون سی معقولیت و شرافت ہے۔ ایسے ہی فاضل کالم نگار نے مذہب کے نام پر نہ چلنے والی ریاستوں کا تذکرہ کرتے ہوئے سب سے پہلے حضرت داؤد علیہ السلام اور حضرت سلیمان علیہ السلام کی سلطنتوں کا ذکر کیا ہے۔ اس غلط استدلال پر سرپیٹنے کو دل کرتا ہے کہ انسان زعم باطل میں اس قدر آگے چلا جاتا ہے کہ وہ اظہر من اشمس حقائق کو بھی جھلانے لگ جاتا ہے۔ موصوف کو اس ضمن میں ہمارا چیلنج ہے کہ وہ ایک مثال دنیا کی کسی معتبر اور مستند کتاب سے ثابت کریں جس سے یہ ظاہر ہوتا ہو کہ ان دونوں حلیل القدر انبیاء کے دور حکومت میں ایک دن بھی کوئی خرابی واقع ہوئی ہو یا انہیں امور حکمرانی کی سرانجام دہی میں ایک لمحے کے لئے بھی کسی قسم کی معمولی سے معمولی ناکامی کا سامنا کرنا پڑا ہو! یہ ایک چھوٹی سے چھوٹی مثال بھی اس

سلسلے میں پیش نہیں کر سکتے۔ تو پھر ان کی سلطنتوں کو ناکام سلطنتوں میں شمار کرنا چہ معنی دارد؟ اسی طرح موصوف حضرت موسیٰ علیہ السلام کی سلطنت کے آثار، حضرت عیسیٰ علیہ السلام کی تعلیمات پر بننے والی ریاستوں اور مہاتما بده کے مذہب پر تعمیر ہونے والی ریاست کا ذکر ختم ہو جانے والی ریاستوں میں کرنے کے بعد اسلامی ریاست کی تاریخ کے بارے میں لکھتے ہیں کہ مدینہ منورہ اسلامی ریاست کا دارالخلافہ ہوتا تھا۔

حضرت عمر فاروق رضی اللہ عنہ اسی شہر میں شہید ہوئے۔ حضرت عثمان غنی رضی اللہ عنہ بھی اسی شہر میں تلاوت کرتے ہوئے مند شہادت پر فائز ہوئے۔ خلافت راشدہ کے ان تاجداروں کی شہادت کا تذکرہ ذمہ دار انداز میں کیا گیا ہے حالانکہ موصوف اور اس قبیل کے دانشوری کے تمام دعویداروں کی خدمت میں عرض ہے کہ اسلام میں شہادت کی موت سعادت و فضیلت کی موت ہے۔ خود سرکار دو عالم صلی اللہ علیہ وسلم نے اپنے لئے شہادت کی طلب کی۔

اس مقام پر سوال یہ نہیں بتا کہ یہ خلفاء کرام شہید کیوں ہوئے بلکہ سوال یہ بتا ہے کہ انہوں نے دین اسلام کی تعلیمات کے عین مطابق حکومت کی۔ کیا ان کا دور حکمرانی عدل و انصاف، مساوات اور انسانیت کی فلاح و بہبود کے لحاظ سے مثالی تھا یا نہیں؟ آپ دنیا بھر کی حکومتوں اور نظام ہائے حکومت سے اس کا موازنہ کر لیں تو آپ پر حقیقت واضح ہو جائے گی کہ خلافت راشدہ کا اسلامی نظام پوری دنیا کے نظموں سے ہر لحاظ سے ارفع و افضل تھا۔

اگر آپ کی بات کو ان لیا جائے کہ ملک مذہب کی بناء پر قائم نہیں رہ سکتے، سیکولر ازم کی بنیاد پر قائم رہ سکتے ہیں تو ہمارا سوال ہے کہ دنیا کی جمہوریتیوں کی ماں کہلانے والا برطانیہ ایک زمانے میں جس کی حدود میں سورج غروب نہیں ہوتا تھا، اب سمٹ کر محدود کیوں ہو گیا ہے؟ سیکولر ازم اس کی وسعت پذیری کو قائم کیوں نہ کر سکا؟ اور ابھی دو سال قبیل سکاٹ لینڈ کیے علیحدگی کے دہانے پر چلا گیا تھا۔ سیکولر ازم کے باوجود لوگ کیوں برطانیہ سے علیحدہ ہونا چاہتے تھے؟ اگر اس وقت غیر ملکی کیوں خصوصاً چودھری سرور جیسے لوگ برطانیہ کی مددوں آتے تو وہ سکاٹ لینڈ سے جدا ہو چکا ہوتا۔

ایسے ہی مذہب کی مخالفت میں انتہائی حدود کو چھو نے والا کیونٹ روں مذہب سے بالکل برگشته ہونے کے باوجود اپنی شیرازہ بندی کیوں نہ کر سکا۔ نوے کی دہائی میں اس سے گیارہ ریاستیں علیحدہ کیوں ہو گئیں؟ حالانکہ وہ تجدید شیکناں لو جی اور دیگر وسائل کے لحاظ سے امریکہ کا م مقابلہ اور حریف تھا مگر مذہب سے دوری اس کے شیرازے کو مجتمع نہ رکھ سکی تو اس سے یہی ظاہر ہوتا ہے کہ یہ دعویٰ اور نعرہ انتہائی بے بنیاد اور غوہ ہے کہ مذہب کی بنیاد پر ریاستیں قائم نہیں رہ سکتیں حالانکہ ریاستوں کے ٹوٹنے اور جدا ہونے کے اسباب کچھ اور ہیں جبکہ مذہب نے تو اکثر موقع پر ریاستوں کو جوڑنے کا کام کیا ہے فلسفہ تاریخ کے بانی علامہ ابن خلدون کی ریاست کے زوال کے بارے میں یہ رائے ہے.....

"تمدن کی ترقی کے ساتھ ساتھ ریاست کو بھی عروج حاصل ہوتا رہتا ہے لیکن جب انسانی تمدن میں تنزل آجائے اور لوگ تعمیش اور سہل پسندی کے خونگر ہو جائیں تو اس کے ساتھ ہی ریاست کا تنزل شروع ہو جاتا ہے یعنی معاشرتی زندگی میں انحطاط ریاست کی تباہی کا پیش خیمه ہوتا ہے۔"

پس نوشت:-

اب جبکہ رقم الحروف یہ سطور سپر قلم کر رہا ہے تو جاوید چودھری صاحب کا اسی موضوع سے متعلق ایک اور کالم بعنوان "تاریخ کا تیرسا بیق" 31 مئی کو میرے سامنے موجود ہے۔ یہ نیادی طور پر پہلے کالم کا تتمہ اور ضمیمہ ہے مگر اس میں وہ اعتدال کی تمام حدود کو پچلا نگ پکھے ہیں۔

موصوف اس میں لکھتے ہیں کہ تاریخ کا تیرسا بیق یہ ہے کہ ریاست کا کوئی مذہب نہیں ہوتا۔ نبی اکرم صلی اللہ علیہ وسلم نے کوئی اسلامی ریاست نہیں بنائی تھی۔ اسلامی معاشرہ تشکیل دیا تھا۔

ناطقہ سر بر گریبان ہے کہ اسے کیا کہئے خامہ انگشت بدنداں ہے کہ اسے کیا لکھئے
کیسی غلط بیانی ہے۔ یہ تو منصب نبوت سے لاعلمی کی انتہاء ہے۔ کیونکہ آپ صلی اللہ علیہ وسلم کی ذات گرامی بطور حکمران کے بھی تمام دنیا کے حکمرانوں کے لئے کامل اکمل نمونہ ہے اور چودھری صاحب کا یہ کہنا کہ ریاست کے لئے قانون اور حکمران ہوتا ہے تو جناب قانون قرآن مجید کی صورت میں موجود تھا۔ قرآن و ستور حیات بھی ہے اور قانون زندگی بھی اور قانون حکومت و حکمران بھی۔ اور موصوف کا یہ کہنا کہ خلفاء راشدین نے ادارے بنائے۔ یہ روکریسی بنائی تو جناب اسی میں ہمارے موقف کی تائید ہے کیونکہ خلفاء راشدین کی خلافت علیٰ منہاج النبۃ تھی اور اسی حکم میں حدیث مبارکہ ہے کہ: "عَلَيْكُمْ بِسُنْتِنَا وَسُنْنَةِ الْخَلِفَاءِ الرَّاشِدِينَ الْمَهْدِيِّينَ"

ترجمہ: تم میں سے ہدایت یافتہ وہ ہے جو میری اور میرے خلفاء راشدین کی سنت پر عمل کرے۔

قارئین! کالم نگار موصوف تو ریاست کو لادین بنانے پر تلے ہوئے ہیں جب کہ مفکر پاکستان علامہ اقبال علیہ

الرحمہ مذہب کو ریاست کا لازمی جزو قرار دیتے ہیں۔ وہ لادین کے سیاست میں بارے میں یہ درس دیتے ہیں۔

میری نگاہ میں ہے یہ سیاست لادیں کنیٹر اہرمن ، دوں نہاد و مردہ ضمیر

